

## দারোগার বাসায় পরীক্ষার প্রস্তুতি!

ইত্তেফাক রিপোর্ট ॥ এবার দারোগার বাসায় পরীক্ষার প্রস্তুতি দিতে বসিয়া ময়মনসিংহে উত্তরপত্রসহ ৩ জন যুবক গ্রেফতার হইয়াছে। ইত্তেফাকের ময়মনসিংহ (উত্তর) সংবাদদাতা জানানঃ গহরের কুষ্টিপুর ভি এস আলিয়া মাদ্রাসার ফকাহ ১ম পত্র পরীক্ষা শুরু হওয়ার পূর্বে কৌশলে মাদ্রাসার শিক্ষক এবি সিদ্দিক ও অফিস সহকারী জুলহাস উদ্দিন প্রশ্ন এবং উত্তরপত্র আলাদাভাবে সরাইয়া রাখে। পরে সেই প্রশ্ন ও উত্তরপত্র মাদ্রাসার পার্শ্ববর্তী এক দারোগার বাসায় নিয়া পরীক্ষার্থীরা ফাতেমা খানমের পরীক্ষার প্রস্তুতি দেয় শফিকুল ইসলাম নামের এক যুবকের মাধ্যমে। এই ঘটনায় কর্তব্যরত ম্যাজিস্ট্রেট কাজী ওয়াছি উদ্দিন গোপন সংবাদের ভিত্তিতে উক্ত বাসা হইতে পরীক্ষার প্রস্তুতির অবস্থায় প্রশ্ন ও উত্তরপত্রসহ শফিকুল ইসলাম নামের যুবককে গ্রেফতার করে। ম্যাজিস্ট্রেট এই ঘটনার সহিত জড়িত থাকিবার অভিযোগে উক্ত মাদ্রাসা শিক্ষক এবি সিদ্দিক ও অফিস সহকারী জুলহাস উদ্দিনকেও গ্রেফতার করে। জানা যায় উদ্ধারকৃত উত্তরপত্রের পরীক্ষার্থীকে হতে খুঁজিয়া পাওয়া যায় নাই। কর্তৃপক্ষ হাজির শীটও লুকাইয়া রাখে বলিয়া অভিযোগ